



KUNSILL LOKALI
M O S T A
LOCAL COUNCIL

Minuti tal-Laqgħa Nru 39 tas-Sitt Kunsill Lokali tal-Mosta li saret fl-Uffiċċju tal-Kunsill, Ċentru Ċiviku, Triq il-Kostituzzjoni, il-Mosta, nhar it-Tlieta 2 ta Settembru 2014 fis-7.30 p.m.

Il-laqgħa bdiet fis- 7.39 ta' filgħaxija.

Il-Kunsilliera kienu preżenti kif jidher hawn taft.

Is-Sindku mexxiet il-laqgħa tal-Kunsill.

	Time In	Time Out
Sindku Dr. Shirley Farrugia	19.35	21.30
Vici Sindku Joseph De Martino	19.25	21.30
Kunsillier Alexander Muscat	19.36	21.30
Kunsillier Abraham Bezzina	19.37	21.30
Kunsillier Dr Rachel Tua	assenti	
Kunsillier Mario Sammut	20.11	21.30
Kunsillier Jean Paul Camilleri	19.50	21.30
Kunsillier James Cassar	19.38	21.30
Kunsillier Keith Cassar	19.38	21.30
Kunsillier David Meilak	19.39	21.30
Kunsillier Marthese Mifsud	19.45	21.30

L-Aġent Segretarju Eżekuttiv, is-Sur John J. Camilleri kien preżenti għal-laqgħa.

1.00 Approvazzjoni tal-Minuti Laqgħa Nru 38- 31 ta' Lulju 2014

Il-minuti tal-laqgħa Nru 38 li saret fil-31 ta' Lulju 2014 intbagħtu qabel il-laqgħa u għalhekk ittiehdu bhala moqrija. Saru tlett korrezzjonijiet kif ġej :

- F'Item 7 l-aħħar sentenza ġiet taqra hekk : 'Il-Kunsill approva unanimament li s-sala tintuża anke għal-laqgħat u attivitajiet politiċi bi ħlas skont it-tariffa tal-Kunsill.'
- F'Item 8 fir-raba paragrafu żdiedu l-kliem '**il-Viċi Sindku**' wara l-kliem 'Dwar il-Green Wardens'.
- F'Item 9.01 żdiedet sentenza fl-aħħar tal-paragrafu : 'Izda ġie deċiż li peress li din id-darba l-attività tagħlaq 15 il-sena, il-Budget jittla għal € 1,200.'
Il-minuti ġew iffirmati.

2.00 Punti Imqajjma mill-Minuti

- 2.01 Dwar item 8 ġie deċiż li issir talba lir-Regjun Tramuntana sabiex jigu nstallati 'speed-cameras' f'dawn it-toroq fil-Mosta: (1) Vjal Indipendenza (hdejn il-grawnd tal-futbol), (2) Triq Frangisku Pisani, (3) Triq il-Qalbiena Mostin, u (4) Triq Sammy Calleja.
- 2.02 Dwar item 9.05 – Triq ir-Rebbiegħa- Il-Viċi Sindku qal li trid tiġi studjata ż-żona kollha qabel tittiehed deċiżjoni jekk Triq Ponsomby ser tibqa one-way kif inhi fl-istess direzzjoni bħal ma hi Triq il-Kungress Ewkaristiku. Is-Sindku qablet ma dan u qalet li Transport Malta għandhom jikkonsidraw ir-regjun kollu. Is-Sur Alex Muscat qal li r-residenti għandhom jigu kkonsultati f'laqgħa msejja apposta fejn jinstemgħu l-opinjoni tagħhom. Dan jevita li tittiehed xi deċiżjoni u wara jkollha tiġi mibdula. Il-Viċi-Sindku qal li għandu jiġi ppreparat pjan mill-Kunsill u dan jitpoġġa għal approvazzjoni tar-residenti ta' dawk l-inħawi. Ġie deċiż li dan il-pjan l-ewwel jinbagħat lil-Transport Malta.

Is-Sindku nformat li diġa giet mitluba l-opinjoni tal-Ispettur Nicholas Vella tal-Għassa tal-Mosta dwar il-pjan tal-Kunsill li parti min Triq il-Ħtajriet (bejn Triq San Anton Abbati u Triq il-Kbira) ssir one-way.

3.00 Materji Finanzjarji

a) Lista ta Pagamenti

Ġiet approvata unanimament lista ta' Pagamenti għal-ammont ta' Ewro 54,026.54 kif ippreżentata u annessa ma dawn il-minuti.

(b) Lista tal-Works Orders

Ġiet approvata unanimament lista ta' Works Orders kif annessa ma dawn il-minuti.

c) Lista ta Purchase Orders

Ġiet approvata unanimament lista ta' Purchase Orders kif annessa ma dawn il-minuti.

d) Lista ta Depożiti

Ġiet approvata unanimament lista ta' Depositi bankarji kif annessa ma dawn il-minuti.

e) Quarterly Return 30th June 2014

Ġie approvat unanimament ir-rapport finanzjarju tat-tieni kwart tas-sena 2014. Dan juri Indikatur Finanzjarju ta' 9%. Kopja annessa.



4.00 Korrispondenza

Ġiet ipprezentata lista Nru:35 ta' 6 items ta' korrispondenza. Id-deċiżjoni dwar din il-korrispondenza tinstab annessa ma dawn il-minuti.

Dwar Korrispondenza Nru 1 – talba biex Save Wise jinstalla u-Bend Advert fi Triq il-Pont kantuniera ma Triq il-Kbira. Ġie deciz li din it-talba tkun approvata skont it-tariffa tal-Kunsill iżda l-applikant jiġi nformat li ser tittiehed azzjoni kontra ipparkjar bl-addoċċ u kontra l-liġi quddiem l-istabiliment tiegħu.

Dwar Korrispondenza Nru 2 – Petizzjoni sabiex it-triq tas-Sriedak issir one-way. Ġie approvat li Transport Malta tintalab tapprova din it-talba u anke li jsiru sleeping-policemen (traffic calmers) f'din it-Triq li hija ferm dejqa u fiha qed jidhlu hafna vetturi minhabba n-numru ta' stabilimenti li hemm f'din iż-żona ndustrijali.

Dwar Korrispondenza Nru 5 – Żjieda fil-Kontribuzzjoni tad-Dipartiment tal-Anzjani u Kura fil-Komunita- Il-Kunsill approva unanimament l-offerta tas-Sur John Bottiglieri (MFSS) li l-Kontribuzzjoni mid-Dipartiment tal-Anzjani għas-snin 2014, 2015, u 2016 għaž-żamma taċ-Centru ta' Matul il-Jum fil-Mosta tiżdied mis-somma ta' 3,494 Ewro għas-somma ta' 4,500 Ewro.

5.00 Sejha għal Hatra ta Segretarju Eżekuttiv tal-Kunsill

Is-Sindku nformat li l-estensjoni ta' sena li kienet inghatat mid-Dipartiment tal-Kunsilli Lokali għal-kariga tal-Aġent Segretarju Eżekuttiv kienet taghlaq f'Jannar 2015 u għalkemm kien hemm qbil li s-Sur John J. Camilleri jkompli bil-kariga tiegħu jekk tigi estiża din l-estensjoni, huwa kien wera x-xewqa li fil-fatt jirtira kif jiġi ingaġġat Segretarju Eżekuttiv ġdid. Kien hemm qbil unanimu li jinbdew il-proċeduri sabiex tinħareġ sejha għal Segretaru Eżekuttiv ġdid.

6.00 Ġieħ il-Mosta /Attivita -Mosta Attiva 14/09/2014

Is-Sindku, Dr. Shirley Farrugia nformat li kienu daħlu nominazzjonijiet għal 12 il-persuna. Dawn ġew ivverifikati mill-Kumitat tal-Kultura u nstab li tnejn min dawn ma kienux eliġibbli. Għalhekk kien baqa 10 nominazzjonijiet validi.

Ġie deciz li qabel issir l-għažla, l-Kunsill jiddeciedi kemm għandhom jinghataw l-unur ta' Ġieħ il-Mosta u anke il-materjal tal-medalja li tinghata ma dan l'unur. Ittiehdet decizjoni unanima li jinghataw biss żewġ unuri u li l-dettalja għandha tkun ta' matejal tal-fidda bbanjata bid-deheb isfar.

Il-Kunsillier Keith Cassar qara d-dettalji ta' dawk nominati u saret votazzjoni li r-riżultat kien kif jidher hawn taht:

Oratorju Maria Immakulata - 9 voti

Mosta Football Club - 6 voti

Charles Schembri - 2 voti

Mosta Youth Empowerment - 6 voti



Stanley Mangion	- 1 vot
Eleandro Buhagiar	- 4 voti
Alfred C. Sant	- 7 voti
Raymond Grech	- 3 voti
Mro. Ganni Vella	- 1 vot
A.C. Raymond Zammit	- 6 voti

L-Oratorju Maria Immakulata u s-Sur Alfred C. Sant ġew għalhekk mgħazula biex jingħataw l-Unur ta' Ġieħ il-Mosta għas-sena 2014 f'ċerimonja li għandha ssir nhar il-Ħadd 14 ta' Settembru, 2014 filgħaxija.

In-nominazzjonijiet li ma kienux eliġibli kienu dawk tal- Kor Shalom u ta' Arthur Micallef.

Ġie unanimament maqbul li għal din is-sena ċ-ċerimonja u l-attività ta' Jum il-Mosta issir fl-14 ta' Settembru quddiem il-Kappella tal-Madonna tal-Isperanza.

Ġie maqbul ukoll li din l-attività tinkorpora wkoll l-inawgurazzjoni tal-Proġetti Measure 313 u Measure 323 bi kxi ta' lapida tal-irħam mis-Sindku. Wara ċ-ċerimonja jsir is-solitu riċeviment għal dawk kollha preżenti.

Is-Sindku, Dr. Shirley Farrugia, nfurmat wkoll li l-attività 'Mosta Attiva' taht l-iskema tal-Memo 25/2013 għandha wkoll issir nhar il-Ħadd 14 ta' Settembru 2014 filgħodu fil-parkegg t' Pjazza Rotunda. Isir ukoll il-kxi ta' lapidi tal-proġetti ffinanzjati mill-UIF tal-MEPA ta: (1) Pavimentar ta' Sqaq Nru 1, Triq San Anton Abbati, (2) Pavimentar ta' Trejġet Sant Anna, u (3) Riġenerazzjoni u apparat ġdid tal-Bandi fi Ġnien Reggie Cilia. Ser jkun hemm banda sponsorjata min 'Valletta 2018' li takkumpanja l-mixja min proġett għal-ieħor.

Sar qbil li l-ispejjes għal din l-attività u riċeviment jittieħdu mill-flus li ngabru mill-ġhoti ta permessi lil tal-ħwienet u kjosks matul il-festi ta' Santa Maria. Dawn kienu jammontaw għas-somma ta' Euro 6,794.83.


7.00 Skema tal-Housing Authority –Laqgħa għar-Residenti

Ġie deciz unanimament li tissejjah laqgħa nhar il-Ħamis, 25 ta' Settembru, 2014 għar-residenti kollha tal-Housing Estate f'ta Mlit sabiex tiġi spejgata lilhom l-iskema tal-Awtorita tad-Djar - 'Programm ta' Manutenzjoni fil-Binjiet tal-Gvern (2011-2016)'. Il-Kunsilliera ġew mitluba jattendu għal din il-laqgħa

Ma kienx hemm Affarijiet Oħra x'jiġu diskussi u l-Laqgħa spiċċat fid-9.30pm.



Dott Shirley Farrugia
Sindku



John J. Camilleri
Aġent Segretarju Eżekuttiv